



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII] FRIDAY, 24th SEPTEMBER, 2021/ASHVINA 02, 1943 [No. 45

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ની કલમ-૩૩(૧)બી અન્વયે બહાર પાડેલ

જાહેરનામું

નં. જે/એમએજી-૨/ભારે વાહન/જાહેરનામું/વશી-૨૭૦૭/૨૦૨૧.-કાર્યપાલક ઈજનેરશ્રી, માર્ગ અને મકાન વિભાગ, મોરબીના પત્ર ક્રમાંક : પીબી/રોડ, તા. ૧૩-૦૭-૨૦૨૧ના પત્રથી તેઓના વિભાગ દ્વારા મોરબી બાયપાસ-૨ (રફાળેશ્વર રોડ) પર રસ્તો પહોળો કરવાની કામગીરી પ્રગતિ હેઠળ હોય, આ રસ્તા પર ઉદ્યોગોનો ભારે વાહનોનો ટ્રાફિક પુષ્કળ પ્રમાણમાં રહેતો હોય, જેથી રસ્તાની કામગીરીમાં અડચણરૂપ થતો હોય અને અવારનવાર ટ્રાફિક જામની સમસ્યા સર્જાતી હોય, આ રસ્તા પરથી ટ્રાફિક બંધ કરવામાં આવે તો રસ્તાની વાઈડનીંગની કામગીરી ઝડપથી થઈ શકે તેમ છે આથી આ રોડ પરથી વાહનો પસાર થવા પર પ્રતિબંધ મુકવા માટેનું જાહેરનામું પ્રસિધ્ધ કરવા માટે દરખાસ્ત થઈ આવેલ છે.

સબબ, કાર્યપાલક ઈજનેરશ્રી, માર્ગ અને મકાન વિભાગ, મોરબી તરફથી મળેલ દરખાસ્ત મુજબ હું, જે. બી. પટેલ, જિલ્લા મેજિસ્ટ્રેટ, મોરબી જિલ્લા, મોરબી અમોને ગુજરાત પોલીસ અધિનિયમ-૧૯૫૧ની કલમ-૩૩(૧) બી અન્વયે મળેલ સત્તાની રૂએ નીચે મુજબના રસ્તા ઉપર તા. ૨૮-૦૭-૨૦૨૧ થી તા. ૨૭-૦૮-૨૦૨૧ સુધી ભારે વાહનો પસાર થવા ઉપર પ્રતિબંધ બાબતનું જાહેરનામું બહાર પાડવા આથી હુકમ કરવામાં આવે છે.

- મોરબી બાયપાસ-૨ (રફાળેશ્વર રોડ) પરનો રસ્તા ઉપર ભારે વાહનોની અવર-જવર ઉપર પ્રતિબંધ ફરમાવવામાં આવે છે.
- આ રસ્તાના વૈકલ્પિક રસ્તા તરીકે નીચે મુજબના રસ્તાનો ઉપયોગ કરી શકાશે.

- રફાળેશ્વર થી મોરબી જવા માટે

રફાળેશ્વર-એન.એચ.-૨૭ (બામણબોર-કંડલા રોડ)-રાજકોટ-મોરબી રોડ(બાયપાસ-૧)-મોરબી

- મોરબી થી રફાળેશ્વર જવા માટે

મોરબી-રાજકોટ-મોરબી રોડ (બાયપાસ-૧)-એન.એચ.-૨૭ (બામણબોર-કંડલા રોડ)-રફાળેશ્વર

મુક્તિ :

- ગુજરાત રાજ્ય વાહન વ્યવહાર નિગમના વાહનો, ફાયર ફાઈટર, સ્કૂલ/કોલેજના વાહનો તેમજ પૂર્વ મંજૂરી મેળવેલ હોય તેવા વાહનોને આ જાહેરનામાની જોગવાઈઓના અમલમાંથી મુક્તિ આપવામાં આવે છે.

શિક્ષા :

આ હુકમનો ભંગ કરનારને ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર બનશે.

આજ તા. ૨૮, માહે-જુલાઈ-૨૦૨૧ ના રોજ મારી સહી તથા કચેરીનો સિકકો કરી જાહેરનામું બહાર પાડેલ છે.

મોરબી, ૨૮ માહે જુલાઈ, સને ૨૦૨૧.

ધી એપીડેમીક ડીસીઝ એક્ટ-૧૯૮૭ અન્વયે ધી ગુજરાત એપીડેમીક ડીસીઝ કોવીડ-૧૯ રેગ્યુલેશન, ૨૦૨૦ તથા ડીઝાસ્ટર મેનેજમેન્ટ એક્ટની કલમ-૩૪ તથા સી.આર.પી.સી. કલમ-૧૪૪ તથા ગુજરાત પોલીસ એક્ટની કલમ-૩૭(૪) હેઠળનું

જાહેરનામું

નં. ડીએમ/જા.નામુ/કોરોના/૩૦૦૭/૨૦૨૧.-હાલમાં વિશ્વભરમાં નોવેલ કોરોના વાઈરસ COVID-19 ને વર્લ્ડ હેલ્થ ઓર્ગનાઈઝેશન દ્વારા વૈશ્વિક મહામારી જાહેર કરવામાં આવેલ છે. ભારતમાં પણ COVID-19 ના મોટી સંખ્યામાં કેસો નોંધાયેલ છે. જે બાબતે ભારત સરકારશ્રી અને ગુજરાત સરકારશ્રી દ્વારા સમયાંતરે નોવેલ કોરોના વાયરસ COVID-19 ફેલાતો અટકાવવા માટે વિવિધ માર્ગદર્શિકા જાહેર કરવામાં આવેલ છે. રાજ્યમાં COVID-19 ના સંક્રમણની બાબતને ધ્યાને લેતા રાજ્ય સરકારશ્રી દ્વારા ગૃહ વિભાગના તા. ૧૯-૦૭-૨૦૨૧ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી સમગ્ર રાજ્યમાં કેટલાક નિયંત્રણો મુકવામાં આવેલ. રાજ્યમાં વર્તમાન પરિસ્થિતિની પુનઃસમીક્ષા કરતા ગૃહ વિભાગના તા. ૧૯-૦૭-૨૦૨૧ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી સમગ્ર રાજ્યમાં અમલમાં મુકવામાં આવેલ નિયંત્રણોના સ્થાને નીચે મુજબના નિયંત્રણો તા. ૩૧-૦૭-૨૦૨૧ના સવારના ૦૬-૦૦ કલાકથી અન્ય હુકમો ન થાય ત્યાં સુધી અમલમાં મુકવા ગૃહ વિભાગ, ગાંધીનગરના હુકમ ક્રમાંક : વિ-૧/કઅવ/૧૦૨૦૨૦/૪૮૨-B, તા. ૨૯-૦૭-૨૦૨૧ થી હુકમ કરવામાં આવેલ છે.

વાસ્તે, હું જે. બી. પટેલ, જિલ્લા મેજિસ્ટ્રેટ, મોરબી જિલ્લા, મોરબી ધી એપીડેમીક ડીસીઝ એક્ટ ૧૯૮૭ અન્વયે ધી ગુજરાત એપીડેમીક ડીસીઝ કોવીડ-૧૯ રેગ્યુલેશન, ૨૦૨૦ તથા ડીઝાસ્ટર મેનેજમેન્ટ એક્ટની કલમ-૩૪ તથા ફોજદારી કાર્યરીતિ અધિનિયમ-૧૯૭૩ની કલમ-૧૪૪ તથા ગુજરાત પોલીસ અધિનિયમની કલમ-૩૭(૪) ની જોગવાઈ અન્વયે નીચે મુજબના નિયંત્રણોનું પાલન કરવા ફરમાવું છું.

- ગૃહ વિભાગના તા. ૨૯-૦૭-૨૦૨૧ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી સમગ્ર રાજ્યમાં અમલમાં મુકવામાં આવેલ નિયંત્રણોના સ્થાને નીચે મુજબના નિયંત્રણો તા. ૩૧-૦૭-૨૦૨૧ના સવારના ૦૬-૦૦ કલાકથી અન્ય હુકમો ન થાય ત્યાં સુધીના સમગ્ર સમયગાળા સુધી અમલમાં મુકવામાં આવે છે.
- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, હેર કટીંગ સલુન, બ્યુટી પાર્લર, રેસ્ટોરેન્ટસ, અઠવાડીક ગુજરી/બજાર/હાટ તેમજ અન્ય વ્યાપારિક ગતિવિધિઓ ચાલુ રાખી શકાશે.
- B. જીમ ૬૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકશે.
- C. જાહેર બાગ-બગીચાઓ રાત્રિના ૦૮-૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P.ને આધિન ખુલ્લા રાખી શકાશે.
- D. આ સમયગાળા દરમ્યાન લગ્ન માટે ખુલ્લા અથવા બંધ સ્થળોએ મહત્તમ ૧૫૦(એકસો પચાસ) વ્યક્તિઓની મંજૂરી રહેશે. લગ્ન માટે DIGITAL GUJRAT PORTAL પર નોંધણીની જોગવાઈ યથાવત રહે છે.
- E. અંતિમક્રિયા/દફનવિધી માટે મહત્તમ ૪૦ (ચાલીસ) વ્યક્તિઓની મંજૂરી રહેશે.
- F. તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક, કાર્યક્રમોમાં તેમજ ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત S.O.P. ને આધિન, ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- G. ધો. ૯ થી પોસ્ટ ગ્રેજ્યુએટ કોર્સ સુધીના કોચિંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો સ્થળની ક્ષમતાના ૫૦% વિદ્યાર્થીઓ સાથે બેચવાઈઝ કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- H. શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સૂચનાઓને આધિન ચાલુ રાખી શકાશે.
- I. શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક પરીક્ષા/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
- J. વાંચનાલયો ૬૦% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- K. પબ્લિક તથા પ્રાઈવેટ બસ ટ્રાન્સપોર્ટની નોન. એ.સી. બસ સેવાઓ ૧૦૦% ક્ષમતા સાથે (Standing not allowed) જ્યારે એ.સી. બસ સેવાઓ મહત્તમ ૭૫% પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કફર્યુમાંથી મુક્તિ આપવામાં આવે છે.
- L. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત ચાલુ રાખી શકાશે.
- M. સિનેમા થિયેટરો, ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦% કેપેસિટીમાં ચાલુ રાખી શકાશે.
- N. વોટર પાર્ક તથા સ્વિમીંગ પુલ મહત્તમ ૬૦% કેપેસિટીમાં ચાલુ રાખી શકાશે.
- O. રાજ્યમાં સાર્વજનિક ગણેશ મહોત્સવમાં મહત્તમ ૪ ફૂટની ઉંચાઈ ધરાવતી મૂર્તિની સ્થાપના કરવાની મંજૂરી આપવામાં આવે છે. આ અંગે અન્ય નિર્ણયો જે તે સમયની કોરોનાની જે પરિસ્થિતિ રહેશે તે પ્રમાણે નિર્ણય લેવામાં આવશે.
- P. સ્પા સેન્ટરો બંધ રહેશે.

- Q. ઉપરોક્ત A, B, G, H, K, L, M, N માં જણાવેલ બાબતો સંદર્ભમાં તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનનો પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૮૦ દિવસ પૂર્ણ થયા બાદ તુર્તજ વેક્સિનનો પ્રથમ ડોઝ લેવાનો રહેશે.
૪. અન્ય રાજ્યોમાંથી ગુજરાતમાં પ્રવેશ કરતાં મુસાફરોને RTPCR Test સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સુચનાઓ લાગુ રહેશે.
૫. તમામે ફેસ કવર, માસ્ક અને સોશય ડિસ્ટન્સીંગનું ચુસ્તપણે પાલન કરવાનું રહેશે.
- આ દરમિયાન કોવિડ સંબંધિત અન્ય માર્ગદર્શક સુચનાઓનું દરેક નાગરિકોએ ચુસ્તપણે પાલન કરવાનું રહેશે.
 - કેન્દ્રીય મંત્રાલયો/રાજ્ય સરકારના મંત્રાલયોના વખતો-વખતના હુકમથી આપવામાં આવેલ આદેશો તથા માર્ગદર્શક સુચનાઓ આખરી રહેશે અને તમામે ચુસ્ત રીતે અમલ કરવાનો રહેશે.
 - આ જાહેરનામાનું અસરકારક અમલીકરણ તમામે કરવાનું રહેશે.

વિસ્તાર :

આ જાહેરનામું મોરબી જિલ્લાના સમગ્ર વિસ્તારમાં લાગુ પડશે.

અમલવારી નો સમય :

આ હુકમની અમલવારી તા. ૩૧-૦૭-૨૦૨૧ ના સવારના ૦૬-૦૦ કલાકથી અન્ય હુકમો ન થાય ત્યાં સુધી કરવાની રહેશે.

ઈન્સીડન્ટ કમાન્ડર :

મોરબી જિલ્લાના તમામ તાલુકાના સંબંધિત એક્ઝીક્યુટીવ મેજિસ્ટ્રેટશ્રી અને મામલતદારને ઈન્સીડન્ટ કમાન્ડર તરીકે અધિકૃત કરવામાં આવે છે.

શિક્ષા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ તથા લાગુ પડતી બીજી કાનુની કાર્યવાહીઓ ઉપરાંત આપતિ વ્યવસ્થાપન અધિનિયમ, ૨૦૦૫ની કલમો ૫૧ થી ૬૦ ની જોગવાઈઓ તથા ધી એપીડેમીક ડીસીઝ એક્ટ ૧૮૮૭ અન્વયે ધી ગુજરાત એપીડેમીક ડીસીઝ કોવિડ-૧૯ રેગ્યુલેશન, ૨૦૨૦ની જોગવાઈઓ હેઠળ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરૂધ્ધ કલમ-૧૮૮ તથા ડિઝાસ્ટર મેનેજમેન્ટ એક્ટની કલમ-૫૧ થી ૬૦ મુજબ ફરીયાદ માંડવા માટે અધિકૃત કરવામાં આવે છે.

આ હુકમની જાહેરાત ઉપર જણાવેલ વિસ્તારોમાં સહેલાઈથી દેખી શકાય તેવી જગ્યાએ તથા લોકો એકત્રીત થતા હોય તેવી કચેરીઓમાં તેની નકલ ચોંટાડી, લાઉડ સ્પીકર વાહન દ્વારા તેમજ સ્થાનિક વર્તમાનપત્રો, અખબારી યાદી રૂપે આપી તથા રેડીયો ટેલીવિઝન, કેબલ ટીવી નેટવર્ક, તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આજ તા. ૩૦, માહે-જુલાઈ-૨૦૨૧ ના રોજ મારી સહી તથા કચેરીની મહોર લગાડી જાહેરનામું બહાર પાડ્યું.

મોરબી, ૩૦ માહે જુલાઈ, સને ૨૦૨૧.

જે. બી. પટેલ
જિલ્લા મેજિસ્ટ્રેટ,
મોરબી જિલ્લા.

